



बिहार गजट

असाधारण अंक

बिहार सरकार द्वारा प्रकाशित

22 श्रावण 1940 (श10)

(सं० पटना 775) पटना, सोमवार, 13 अगस्त 2018

सं० 5/आ०1-104/2007-751

लोक स्वास्थ्य अभियंत्रण विभाग

संकल्प

25 जुलाई 2018

माननीय लोकायुक्त, बिहार, पटना के समक्ष श्री अखिलेश्वर तिवारी, तत्कालीन क्षेत्रीय मुख्य अभियंता, लोक स्वास्थ्य अभियंत्रण प्रक्षेत्र, पटना (सम्प्रति सेवानिवृत्त, तिथि 31.07.2009) के विरुद्ध दायर परिवाद में भोजपुर, बक्सर एवं रोहतास जिलान्तर्गत विभिन्न स्थलों पर ग्रामीण जलापूर्ति योजना में नलकूप, पम्पगृह, पाईप लाईन एवं जलमीनार के निर्माण कार्यों के निविदा निष्पादन में गड़बड़ी करने का आरोप लगाया गया। उक्त के आलोक में लोकायुक्त अधिनियम 1973 की धारा-10(i)(क) के अन्तर्गत संबंधित आरोपित पदाधिकारी को नोटिस निर्गत कर स्पष्टीकरण प्राप्त किया गया।

2. आरोपित पदाधिकारी से प्राप्त स्पष्टीकरण की सरकार द्वारा समीक्षा की गई तथा समीक्षापरोन्त श्री अखिलेश्वर तिवारी, तत्कालीन क्षेत्रीय मुख्य अभियंता, लोक स्वास्थ्य अभियंत्रण प्रक्षेत्र, पटना (सम्प्रति सेवानिवृत्त) के विरुद्ध प्राक्कलित राशि से 20 प्रतिशत से अधिक दर पर निविदा अनुमोदित करने, अपने सगे-संबंधियों को कार्य आवंटित करने, भोजपुर, बक्सर एवं भभुआ के चापाकलों के निर्माण कार्य के निविदा निष्पादन में अनियमितता बरतने तथा बिहार लोक निर्माण संहिता के विभिन्न प्रावधानों की अवहेलना करने का आरोप प्रथम दृष्टया प्रमाणित पाया गया।

3. उक्त आरोपों के आधार पर आरोपित पदाधिकारी के विरुद्ध प्रपत्र 'क' गठित करते हुए बिहार पेंशन नियमावली के नियम 43(बी) के तहत विभागीय संकल्प संख्या-175, दिनांक 24.02.2016 द्वारा विभागीय कार्यवाही संस्थित की गई।

4. अपर सदस्य राज्य पर्वद-सह-अपर विभागीय जाँच आयुक्त, बिहार, पटना द्वारा पत्रांक-168, दिनांक 01.06.2017 के माध्यम से द्वारा जाँच प्रतिवेदन विभाग को समर्पित किया गया, जिसमें श्री तिवारी के विरुद्ध लगे आरोप अप्रमाणित बताया गया है।

5. जाँच प्रतिवेदन की विभाग द्वारा समीक्षा की गयी एवं समीक्षोपरांत जाँच संचालन पदाधिकारी के मन्तव्य से असहमति जताते हुए असहमति के बिन्दू पर आरोपित पदाधिकारी श्री तिवारी से विभागीय पत्रांक-901 दिनांक 16.10.2017 द्वारा द्वितीय कारणपृच्छा संबंधी लिखित अभिकथन की मांग की गयी।

6. श्री तिवारी द्वारा पत्रांक-शून्य दिनांक 03.11.2017 द्वारा द्वितीय कारण पृच्छा का प्रत्युत्तर/लिखित अभिकथन समर्पित न कर द्वितीय कारणपृच्छा एवं जाँच प्रतिवेदन को माननीय उच्च न्यायालय, पटना में चुनौती देने की बात कही गई।

7. वर्णित परिपेक्ष्य में श्री अखिलेश्वर तिवारी, तत्कालीन क्षेत्रीय मुख्य अभियंता, लोक स्वास्थ्य अभियंत्रण विभाग, पटना प्रक्षेत्र, पटना सम्प्रति सेवानिवृत्त के विरुद्ध बिहार पेंशन नियमावली के नियम 43(बी) के तहत निम्नांकित दण्ड अधिरोपित कर संसूचित किया जाता है:-

• पेंशन से 10% (दस प्रतिशत) राशि की पाँच वर्षों तक कटौती।

8. उपर्युक्त दण्ड पर बिहार लोक सेवा आयोग की सहमति प्राप्त है।

9. उपर्युक्त दण्ड पर सक्षम अनुशासनिक प्राधिकार का अनुमोदन प्राप्त है।

आदेश:- आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया जाय।

बिहार-राज्यपाल के आदेश से,
सतीश चन्द्र मिश्र,
अभियंता प्रमुख-सह-विशेष सचिव ।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 774-571+10-डी0टी0पी0।
Website: <http://egazette.bih.nic.in>